

# ★ ዴሞክራሲያ ★

የኢትዮጵያ ሕዝባዊ አዋጅ ፓርቲ ልሳን

ግንቦት 1978 ዓ.ም.

ዴሞክራሲያ ቅጽ 12 ልዩ ዕትም

ሚይ ዴይ 78

## የላብአደሩ ሰቆቃ፡ የፋሽስቶች ዕልልታ፡

በየዓመቱ ሚያዝያ መጨረሻ ላይ የዓለም ሠራተኞች ቀን /ሚይ ዴይ/ ሲከበር ፋሽስቶች ከኑጭፍሮቻቸው በተለመደው አደባባይቸው ሲባርቁ፡ በየዓመቱ በዚህ ቀን የኢትዮጵያ ላብአደሮችና አጋሮቻቸው የሠርቶአደሩን ሰቆቃና የመከራ ኑሮ እየከከሩ ለብሩህ ቀን ተሰፋቸውን በትግል እያጀቡና የወደቁትን እያሉ ሰማዕታት እያስታወሱ ይውላሉ።

በሚይ ዴይ የኢትዮጵያ ላብአደሮች በፋሽስቶች የፈረሰውን ማንበራቸውን የኢትዮጵያ ሠራተኞች አንድነት ማክበርን /ኢ.ሠ.አ.ማ.ን/ ያስታውሳሉ።

በሚይ ዴይ የኢትዮጵያ ላብአደሮች በአዋሽ፡ በአሰባሰብ፡ በወንጀል፡ በአቃቂ፡ በድራድዋ፡ በባሕርያርና በሌሎችም ቦታዎች በፋሽስቶች ሽብር የረገፉትን ላብአደሮች ይዘክራሉ።

ሚይ ዴይ እንደነገሰራ ገሞ፡ ማርቆስ ሐጎስ፡ ተሰማ ደራግዳይነት ቆራጥ የላብአደር መሪዎችን ማስታወሻ ቀን ነው።

በየዓመቱ ሚይ ዴይ በ1969 ዓ.ም. በአዲስ አበባ በዚህ ቀን ዋዜማ የተጨፈጨፉትን ከሺ በላይ ላብአደሮችና ወጣቶች መዘከሪያ ቀን ነው።

ፋሽስቱ መንግሥት በሠራተኞች ቀን በዓል ሳቢያ የግፍ እገዛዜን፡ ኢ-ላብአደራዊ ሥርዓቱን በዓይን አውጣ የውሸት ቃላት ሸፋፍኖ እያቀረበ ተረግጦና ተበዝብዞ ፍጻሌ እየቀመሰ ያለውን ሠርቶአደር ነፃ ወጥተዋል፡ ሥልጣን ጨብጠዋል እያለ ይሳለቅበታል። ኮለኔልና ሻለቃ /ያውም ፋሽስታዊ! ላብአደር ሲሆን መሆኑ ነው! !

የኢትዮጵያ ላብአደር መደብ በጎብረተሰቡ ብቅ ካለበት ጊዜ ጀምሮ ለመብተ ያካሄዳቸው መራራ ትግሎች የሚታወቁና አርአያም ሆነው ሌላውን የጎብረተሰብ ጭቁን ክፍል ሁሉ የቀሰቀሱ ናቸው። ኢሠአማን ለማቋቋምና ሕጋዊ ሕልውናውን ለማስከበር ላብአደሮች ከፊውዳሉ መንግሥት ጋር ያካሄዱት ትግል የሚረሳ አይደለም። ኢሠአማን አድጎሪው መንግሥትና ኢምፔሪያሊስት ጌታው በቁጥጥራቸው አስገብተውና አካላቸው ሊነዱት በተወራጩም ጊዜ ለአብአደሩ በጎቀኛ መሪዎቹ እየተነገገ የላብአደሩን ጥቅም የሸጡትን ከሃዲዎች እየታገለ፡ አጠቃላይ የሥራ ማቆም አድማ ማካሄድ ቢያቅተውም የተናጠል እርምጃዎችን እየወሰደ፡ ትግሉን ከወቅቱ ተራማጅ የተማሪዎች እንቅስቃሴ ጋር ለማተናጀት እየጣረ፡ ወዘተ ታግሏል።

የፖለቲካ ድርጅትና ትግል ባሕል ባልዳበረበት ጓላቀር ኢትዮጵያ ላብአደሩ የኅብረተሰቡ የዝቅተኛ ዕድገት ደረጃ ተጽዕኖዎች ቢጫኑበትም ድርጅታዊ አንድነቱን ለማረጋገጥ፣ ንቃቱን ለማሳደግ፣ የኢኮኖሚ ትግሉን ለማፋፋትና ይህንንም ከፖለቲካው ትግል ጋር ለማጣመር በተቻለው ጥሯል። ጥረቱንም ጥልቀትና ፍሬ በመስጠት ረገድ አብዮታዊ ምሁራን ያረጉት እስተዋጽኦና የተጫወቱትም ሚና የሚዘነጋ አይደለም። በየካቲቱ 66 አብዮትም ላብአደሩ ንቃቱንና የትግል መንፈሱን በማያወሳዳ መንገድ አረጋግጦ ከተጨባጭ ትግል የዳበረ ተመክሮን ቀስጥ አልነታህም ያሉትን፣ እንላገምህ ያሉትን፣ ታገሰ በቃህ ያሉትን የለየላቸው ጠላቶችንና አስመሳይ ወዳጆች አላፍሯል።

የላብአደሩ ዓይነታ መሣሪያ የሆነው የሥራ ማቆም አድማ የጭቁኖች በእጠቃላይ ዋነኛ የትግል ዘዴ ሆኖ ለአብዮቱ ግለትና ስፋት ዋስትና ሆነ። በሕዝባዊ ትግል እሳት እየተለበለበ የነበረውን ሥርዓት ለማዳን የእሳት አደጋ መሥሪያ ቤት ሚና ሊጫወት የቃጣው እንዳልካቸው መኮንንን በዓርዕድ አንቀጥቶ ጠቅላላ የሥራ ማቆም አድማ ሠራተኛው ሕዝብ ነቅንቆ ውድቀቱን አመጣበት። ነቅተናል መጥቀናል ይሉ የነበሩ ምሁሮች፣ ሥር-ነቀል ለውጥን በአፍ እየደገፉ የጥገና ለውጥን ያቀነቀኑ ክፍሎች ሁሉ ለእንዳልካቸው "ጊዜ እንስጠው" እያሉ ሲገገጉ ሠራተኛው ሕዝብ፣ የኢትዮጵያ ላብአደርና ሠርቶአደር ግን ግንባሩን ሳያጥፍ፣ ከሃቀኛ አብዮታው ያን ሳይነጠል ትግሉን ቀጠለ። አብዮታዊነቱን በተግባር አረጋገጠ። መራት ለአራሹና ሌላም መሠረታዊና ዲሞክራሲያዊ መፈክሮችን በማስተጋባት ከመደቡ ባሻገር ለጭቁኖች በሞላ እርነት እንደሚታገልና የራሱን ነፃነት ከሁሉም ጭቁን የኅብረተሰብ ክፍሎች እርነት ጋር እያያዙ እንደሚያይና በዚህም መንፈስ እንደሚታገል አረጋገጠ። የኢትዮጵያ ላብአደር ለዲሞክራሲ፣ ለሀገራዊ ነፃነት፣ ለሕዝቦች እኩልነትና ለብዝሃነት-አልባ ሥርዓት የሚታገል መደብ መሆኑን በገሃድ አሳየ።

አብዮታዊ ሁኔታ የገዢውን መደብ ቀውስ፣ የተቋሞቹና የመዋቅሮቹን መናጋት፣ የውስጣዊ ኅብረቱን መላላት እንደሚያመለክተው ሁሉ ጭቁኖችም በተለምዶው ዓይነት በግፍ መገዛትና መበገበገብ አንገሽግሽቸው በቃን ብለው መነሳታቸውን ያሳያል። ወቅቱ በሕዝቡ ወገንም ከኃይል አሰላፍ አንጻር ከተቋሞችና ከድርጅቶች አንፃር እንዲሁ አዲስ ሁኔታን የሚፈጥር ነው። የግንባር ቀደም ፓርቲ፣ የታጋይና አታጋይ ፓርቲ አስፈላጊነት ቁልጭ ብሎ እንደመጣው ሁሉ፣ የላብአደሩ የሙያ ማኅበርም ይዘት ባለፈው ይዘቱ ሊቀጥል እንደማይችል ለሁሉም ተከስቷል። ኢሠአማን በርግጥም የላብአደሩ የሙያ ማኅበርና የትግል መሣሪያ ለማድረግ፣ ማለትም ኢሠአማን በአዲስ ለመገንባት ይህ ነው የማይባል ትግል ተካሂዷል። ትግሉም በመስዋዕትነት ድልን ተቀዳጅቶ ኢሠአማን በርግጥም የላብአደሩ ማኅበር ሆኖ በፋሽስቶች እስኪፈርስ ድረስ ታግሏል።

የኢትዮጵያ ላብአደር አድጎሪውን የዘውድ ሥርዓት ለመገርሰስ በተካሄደው ሕዝባዊ ትግል ግንባር ቀደም ሚና እንደተጫወተው ሁሉ ፈላጭ ቆራጭ አጼ በአምባገነናዊ የምርጥ መኮንኖች መንጋ በተተካበትም ጊዜ ላብአደሩ ሥልጣንና መብት ለሰፊው ጭቁን ሕዝብ ብሎ በቆራጥነት ታግሏል። የማኅበሩ በኢሠአማን አማካኝነት ታሪካዊና ዲሞክራሲያዊ ውሳኔዎችን አሳልፏል፣ የሥራ ማቆም አድማዎች አድርጓል፣ ለጭቁኖች መብት ተከራክሯል፣ በእጠቃላይ ለፋሽስት አልገዛም ብሎ ታግሏል። ማኅበሩን ፋሽስቶች ሊያፈርሱ፣ መሪዎቹንም ሊያፍኑ በጣሩም ጊዜ ኅብረቱን አጠናክሮ ተቋቁሟቸዋል። በዚህ መራራና ውስብስብ የትግል ወቅት ላብአደሩ በአብዛኛው ከሃቀኛ አብዮታው ያን ጌን በመቆም ለፋሽስቶቹ በቅጥረኝነት የተሰለፉት ሳያወናብዱት ዛቻ ሳይፈታው በቆራጥነት ታግሎ መስዋዕትነትን ከፍሎ ለአብዮቱ መቀጠል ከፍተኛውን እስተዋጽኦ አድርጓል። ፋሽስታዊ መኮንኖቹና ቅጥረኞቻቸው በፖለቲካው መድረክ ሽንፈት ሲደርሰባቸው በሽብር የበላይነትን ሊይዙ በአራጅነት በተሰማሩበት ወቅትም እያሉ ላብአደሮች የጀግንነት ታሪክን እያስመዘገቡ በትግል ወድቀዋል። በጀግንነት እየታገሉ የተሰዉት የላብአደር መሪዎችና መሰሉቻቸው የብዙ ሺ ላብአደሮችን መንፈስና ዕጣ እንፀባርቀዋል።

ከፖለቲካ ትግል እንግር ላብአደሩ ለሥልጣንና ለዲሞክራሲ የታገለ ሲሆን መደቡን በሚመለከት የኢኮኖሚ መስክ ደግሞ ተራማጅ የሠራተኛ አዋጅ እንዲወጣ፣ የመደራጀት መብት እንዲከበር፣ የገቢትተኛ ደመወዝ ልክ ከኑሮ ውድነት ጋር በተመጣጠነ የጤና፣ የሥራ ወዘተ ሁኔታ እንዲሻሻል ጠይቋል። ለጥያቄው ያገኘው ምላሽ ጥይት፣ ፋሽስታዊ ሽብር፣ የተጠቃሚ ብዝሃና ጭቆና ሆኖ ይገኛል። በሚይ ደይ በዓል በራሱ የሀሰት ዲሲኩር የሚሰርተው አምባገነን ኮሌኔል ሊደብቀው የማይችለውና ያልቻለው ሃቅ ይህ ነው።

ላብአደሩ በምን ሁኔታ ላይ ይገኛል? ኢትዮጵያ በአጠቃላይ በፋሽስታዊ ጽልመት ተሸፍኖ ስለሆነ ላብአደሩ የዚህ መከራ ተካፋይ ነው። እንደደናገር ታፍኗል፣ በነፃ እንዳይደራጅ ማገበሩ ፈርሶ የመንግሥት የአፈናና የቀጥጥር መዋቅር በማገበር መልክ ተጭኖበታል። እንደቃወም ይረሸናል፣ ይታሰራል፣ ይጋዛል። ላብአደሩ ከፖለቲካ ሥልጣን ተገልጦ በተጨቋኝነት ደረጃ ተረግጦ እየተገነ ይገኛል። ፋብሪካዎችና አንዱስትሪዎች በመንግሥት በመታገራቸውም ብዝሃው ባሰበት እንጂ አልቀነሰለትም። ደመወዙ ባለበት እርገጥ ማለትን ከተያያዘ ዓመታት አልፏል። ለላብ በቂ ክፍያ አያገኝም፣ በነፃ በእረፍት ቀንም እንዲሠራ ይደረጋል። በየጊዜው ወደላይ እያጋሸበ ያለውን የኑሮ ውድነት ለመቋቋም የሚችልበት ሁኔታ ተነፍጎት ከባለ የድህነትና የሰቃይ ሁኔታ ውስጥ ይገኛል። ሥራ ማቆም ፀረ-አብዮተኛነት ስለሚባል ተቃውሞ የማሰሚያ መግረፍ ተከልክሏል። መንግሥት የሠርቶአደሩ ነው ነው ስለሚባልም በዚህ ባይ ቃል ተሸንገለህ ላብህና ደምህን በዝምታ አፍስ እየተባለ ነው። ለፋሽስቶች ሕገ-ወጥ ሠርቶችም እየታፈሱ በማገደነት ይተርጋል። የወታደራዊው መንግሥት ሕገ-ወጥ አገዛዝና ፀረ-ሕዝብ ፖሊሲ ያስከተለው አጠቃላይ ቀውስም ለፋብሪካዎች መዘጋት ምክንያት እየሆነ ስለመጣ ላብአደሩ በከተማም ሆነ በገጠር ደረጃ ብዝሃዝ ዝርፊያና ጭቆና በባለ ተጭኖበት ሲሰቃይ ይታያል። በአጭሩ የኢትዮጵያ ላብአደር በየካቲት 66 አብዮት ወቅት በቆራጥነት የታገለገላቸው መሠረታዊ ጥያቄዎች ገና ምላሽን የሚጠብቁ ናቸው። በላብአደሩና የመንግሥትን ሥልጣን በጨበጠው፣ መንግሥታዊ ይዘታና ገብረትን የጭቆና ዘዴ ባረገው በገባኝ የገዢ መደብ መሃል የማይታረሩና የክረረ ትራኔ ሰፍኖ ይገኛል።

ላብአደሩ ሚይ ደይን በሆይታና በዕልልታ እንደድል መታሰቢያ አድርጎ የሚያከብርበት ጊዜ ገና ነው። በርግጥም ላብአደሩ በአሁኑ ወቅት ታፍኖና ተረግጦ ቢገኝም በቆራጥ ትግሉና መስዋዕትነት ይህ ነው የማይባል ተመክሮ ገብይቷል። በደሙ በትግሉ ነቅቷል፣ ጠላቱን ጠንቅቆ አውቋል። ይህ ብቻ አይደለም - ላብአደሩ እርነቱን ለማረጋገጥ ተደራጅቶ ከመታገል፣ አምርሮ ከመታገል ሌላ አማራጭ እንደሌለ አውቋል፣ ተደራጅቷል። በፋሽስታዊው ቀምበር ሥር የወቅቱ "ዝምታ" የነገን ፍንዳታ የሚጠቁም ነው። የተጻፈው አላትም እንዳልጠፋ ፋሽስቶቹም የሚያውቁት ነው። የፋብሪካዎች ምርት መውደቅ፣ ሠርቶአደሩ ለፋሽስቱ ልቡን አልሰጥ ማለት ወዘተ ይህንኑ ያመለክታል።

ሁናቱው ወደተደራጀና ወደተፋፋመ ትግል እንዲለወጥ ግንባር ቀደም ታጋዮች የተቀናባበረና ስልት ያለው ትግል እንዲያካሂዱ ይጠይቃል። ካለፈው የትግል ታሪክ ተገቢውን ትምህርት በመቅሰም ከድርጅትና ከትግል ዘዴ እንጻር ትክክለኛውን መንገድ በመቀየስ ይህንኑ ተግባራዊ ለማድረግ አፋዊ ሳይሆን ተጨባጭ ትግልን ማካሄድ፣ በትዕግሥት አምርሮ መቀጠል፣ መግፋት፣ መታገል፣ ማታገል የግድ ነው። የኢትዮጵያዊ ላብአደር መደባዊ እንድንቱ በከፋፋዮች ሳይሰከል፣ ክቡር ተልዕኮው በበራገኞች ሳይደፈርስ፣ የትግል መንፈሱ በፋሽስቶች ሳይሰበር ወደድል፣ ወደዲሞክራሲ፣ ወደሥልጣን የሚያመራው በዚህ ዓይነት ብቻ ነው።

የኢትዮጵያ ላብአደርና አጠቃላይ ሠርቶአደር ሕዝብ በትግሉ ግንባር ቀደምና ታሪካዊ ሚናውን በገቢር ካልተጫወተ በፋሽስቱ መንግሥት ላይ ድልን መቀዳጀት አይቻልም። ላብአደሩን ተክቶ የሚታገልም ኃይል ሊኖር አይችልም - ለዚህም ነው

ራሳቸውን በሳብአደራዊ ትርጽ የሚያሸፍኑም ኢ-ሳብአደራዊ ኃይሎች ሁሉ ሸንፈትን ከመከናከብ የማያመልጡት።

በቆራጥ አብዮታውያን መስዋዕትነትና ተጋድሎ ነፃ በወሰኑ አካባቢዎች የሚከበረው የሚይ ዴይ በዓል በሀገር አቀፍ ደረጃ ከልብ እንዲከበር ከተፈለገ፣ በዋና መልኩም ከቁምነገሩ እንጻር ሳብአደራና ሠርቶአደራ ሕዝብ የሥልጣንና የመብቱ ባለቤት እንዲሆን ከተፈለገ ፋሽስቱን መንግሥት ከነሥርዓቱና ከነባዕድ ገዢዎቹ መንግሥት ለመጣል ትግል ከግጥጥ ሊላ መፍትሔ የለውም።

ሳብአደራ በትግሉ መብቱን ያስከብራል!!

ፀረ-ሠርቶአደራ ፋሽስታዊ መንግሥት

በሕዝባዊ ትግል ይወድማል!!

እ ና ቸ ን ፋ ለ ን !!!